



खबर संक्षेप

मतदान तिथियों पर रहेगा सार्वजनिक अवकाश

बेमेतरा। छत्तीसगढ़ राज्य निर्वाचन आयोग, रायपुर ने आगामी आम और उपनिर्वाचन के कार्यक्रम की घोषणा की है। इसके तहत नगर पालिकाओं के महापौर, अध्यक्ष और पाषंड पदों के लिए मतदान 11 फरवरी 2025, मंगलवार को संपन्न होगा। इसके अलावा, त्रिस्तरीय पंचायत चुनावों के तहत जिला पंचायत सदस्य, जनपद पंचायत सदस्य, सरपंच और पंच पदों के लिए मतदान 17 फरवरी 2025 सोमवार, 20 फरवरी 2025 गुरुवार और 23 फरवरी 2025, रविवार को होगा। राज्य सरकार ने मतदान की इन तिथियों को ध्यान में रखते हुए परक्राम्य लिखित अधिनियम, 1881 की धारा 25 के अंतर्गत दी गई शक्तियों का प्रयोग करते हुए 11, 17 और 20 फरवरी को सार्वजनिक एवं सामान्य अवकाश की घोषणा की है। 23 फरवरी 2025 को त्रिस्तरीय पंचायत चुनाव के तहत मतदान शासकीय अवकाश के दिन रविवार को आयोजित किया जाएगा, इसलिए उस दिन अलग से सार्वजनिक अवकाश घोषित करने की आवश्यकता नहीं है। यह निर्णय शासकीय कार्यालयों और संस्थानों पर लागू होगा, ताकि मतदान में सभी शासकीय कर्मचारियों की पूर्ण सहभागिता सुनिश्चित की जा सके।

तहसील कार्यालय के सामने बैठे व्यक्ति से मारपीट, मामला दर्ज

बालोद। शहर के तहसील परिसर के सामने बैठे एक व्यक्ति के साथ मारपीट का मामला सामने आया है। शिकारीपारा बालोद निवासी राजेन्द्र देशमुख ने इस मामले की रिपोर्ट दर्ज कराई है। उन्होंने बताया कि रविवार को शाम 6 बजे तहसील परिसर के सामने बैठा था, उसी समय यशवंत यादव शराब के नशे में मेरे पास आया और गाली गलौज करते हुए मारपीट करने लगा। पहले तो लात-घुसे से मारने लगा फिर चप्पल से भी मारपीट की, जिससे मेरा चश्मा टूट गया।

कार की ठोकर से बाइक सवार घायल

बालोद। ग्राम सांकरा (क) वेल्लिंग दुकान के सामने मुख्य मार्ग पर कार ने बाइक सवार दो लोगों को ठोकर मार दी। इससे बाइक चालक के मस्तक, नाक, तथा बाएं पैर में चोट लग गया। घायल को राहगीरों की मदद से 108 एम्बुलेंस से जिला अस्पताल बालोद लाया गया। वहीं, बालोद थाने कार चालक के खिलाफ धारा 281, 125(ए) के तहत मामला दर्ज किया गया है। ग्राम देवीनवागांव निवासी नारायण शांडिल्य 42 वर्ष ने बताया कि रविवार को दोपहर ग्राम सांकरा (क) वेल्लिंग दुकान के सामने मुख्य मार्ग पर मोटर सायकल क्रमांक सीजी 24 वी 4756 से मेरे गांव के साधुराम नेताम को पीछे मोटर सायकल में बिठाकर निजी कार्य से गुरूर जा रहे थे।

बैठक : समय सीमा की बैठक में कलेक्टर ने अधिकारी-कर्मचारियों को दी हिदायत

नगरीय निकाय व पंचायत चुनाव में लापरवाही बर्दाश्त नहीं की जाएगी, होगी कड़ी कार्रवाई

हरिभूमि न्यूज | बेमेतरा

कलेक्टर एवं जिला निर्वाचन अधिकारी रणबीर शर्मा ने मंगलवार को कलेक्टोरेट के दिशा सभाकक्ष में समय-सीमा की बैठक ली। बैठक में उप जिला निर्वाचन अधिकारी अंकिता गर्ग, एडीएम अनिल वाजपेयी सहित अधिकारी कर्मचारी उपस्थित थे। बैठक के दौरान कलेक्टर ने नगरीय निकाय चुनाव और पंचायत चुनाव के सुचारू आयोजन के लिए प्रशिक्षण, कमिश्निंग और रेंडमाईजेशन की प्रक्रिया पर विस्तार से चर्चा की। उन्होंने अधिकारियों को निर्देश दिया कि चुनाव से संबंधित सभी आवश्यक प्रशिक्षण समय पर पूरा किया जाए, ताकि निर्वाचन प्रक्रिया में किसी प्रकार की बाधा न आए। कमिश्निंग के तहत मतदान सामग्री की तैयारी और ईवीएम की जांच की प्रक्रिया पर जोर दिया गया, ताकि सभी मशीनें पूरी तरह कार्यशील हों और चुनाव के दिन उपयोग के लिए तैयार हों। रेंडमाईजेशन के तहत मतदान केंद्रों और मतदान कर्मियों का चयन निष्पक्ष और पारदर्शी ढंग से करने पर भी चर्चा की गई। यह सुनिश्चित किया गया कि



चुनावी प्रक्रिया में किसी भी प्रकार का भेदभाव या पक्षपात न हो। इसके लिए सॉफ्टवेयर आधारित रेंडमाईजेशन प्रणाली का उपयोग करने पर जोर दिया गया, ताकि सभी कर्मियों का आवंटन निष्पक्षता के साथ हो सके। कलेक्टर ने अधिकारियों को यह भी निर्देशित किया कि वे सभी संबंधित विभागों के साथ समन्वय स्थापित कर आवश्यक तैयारियों को समय पर पूरा करें, जिससे चुनाव प्रक्रिया में कोई दिक्कत न हो। सभी संबंधित अधिकारियों को आदर्श आचार संहिता का सख्ती से पालन सुनिश्चित करने के निर्देश दिए हैं। उन्होंने कहा कि आचार संहिता के उल्लंघन की कोई भी घटना बर्दाश्त नहीं की जाएगी और इसके

परीक्षा के सुचारू और निष्पक्ष संचालन के लिए सभी आवश्यक व्यवस्थाएं पहले से ही सुनिश्चित की जाएं। परीक्षा केंद्रों पर विधिवत प्रबंध, सुरक्षा, और सभी सुविधाओं की उपलब्धता के लिए कलेक्टर ने विशेष रूप से ध्यान देने के निर्देश दिए।

विकास योजनाओं को समय पर पूरा करें: कलेक्टर ने पीएम आदर्श ग्राम योजना की प्रगति की भी जानकारी ली। उन्होंने इस योजना के अंतर्गत चयनित गांवों में किए गए विकास कार्यों की समीक्षा की और अधिकारियों को निर्देश दिए कि वे योजनाओं के क्रियान्वयन में तेजी लाएं, जिससे ग्रामीणों को बुनियादी सुविधाएं और सेवाएं बेहतर रूप से उपलब्ध हो सकें। बैठक में जिले के विभिन्न विभागों के अधिकारियों ने भाग लिया और कलेक्टर ने जिले की विकास योजनाओं को समय पर पूरा करने की आवश्यकता पर बल दिया।

अंत में सभी अधिकारियों और कर्मचारियों को निर्देश दिया कि वे शासकीय कार्यों में गुणवत्तापूर्ण और समर्पित कार्य करना सुनिश्चित करें, जिससे जिले का समग्र विकास हो और जनता को योजनाओं का पूरा लाभ मिले। साथ ही, उन्होंने सभी कार्यों की वित्तीय नियमों के अनुसार निष्पादित करने का निर्देश भी दिया, जिससे कोई अनियमितता न हो और सार्वजनिक धन का सही उपयोग हो सके।

नियमित छापेमारी और निगरानी बढ़ाने पर जोर

चुनावी प्रक्रिया को ध्यान में रखते हुए कलेक्टर ने जिले में अवैध रूप से बेचे जा रहे शराब के मामलों पर भी चर्चा की। उन्होंने अधिकारियों को सख्त निर्देश दिए कि जिले में अवैध शराब बिक्री पर त्वरित और कड़ी कार्रवाई की जाए। कलेक्टर ने स्पष्ट किया कि चुनावी प्रक्रिया में किसी भी प्रकार की गड़बड़ी बर्दाश्त नहीं की जाएगी और अवैध शराब बिक्री पर नियंत्रण रखने के लिए नियमित छापेमारी और निगरानी बढ़ाई जाए। उन्होंने यह भी चेतावनी दी कि अगर इस दिशा में समय पर कार्रवाई नहीं की गई, तो संबंधित अधिकारियों के खिलाफ सख्त कार्रवाई की जाएगी। कृषि क्षेत्र की समीक्षा के दौरान कलेक्टर ने कृषि विभाग से पीएम किसान योजना के अंतर्गत किसानों की आईडी और लाभ प्राप्त करने वाले किसानों की जानकारी ली। उन्होंने अधिकारियों से कहा कि इस योजना का लाभ अधिक से अधिक किसानों तक पहुंचे, इसके लिए हर संभव प्रयास किए जाएं।

कस्टम मिलिंग व धान उठाव में तेजी लाएं



हरिभूमि न्यूज | बेमेतरा

कलेक्टर एवं जिला दंडाधिकारी रणबीर शर्मा ने कलेक्टोरेट के दिशा सभाकक्ष में राईस मिलर्स कि खरीफ विपणन वर्ष 2024-25 के तहत समर्थन मूल्य पर उपार्जित धान के उठाव और कस्टम मिलिंग की समीक्षा बैठक ली। इस दौरान उन्होंने धान के उठाव की धीमी गति पर गंभीर चिंता व्यक्त की और राईस मिलर्स को सख्त निर्देश दिए कि कार्य में तेजी लाई जाए।

कलेक्टर ने विशेष रूप से टॉप 5 राईस मिलर्स, जिनके कार्य की गति अत्यंत धीमी पाई गई, को कारण बताओ नोटिस जारी करने के निर्देश खाद्य विभाग को दिए। कस्टम मिलिंग प्रक्रिया में तेजी लाने पर जोर देते हुए, कलेक्टर ने स्पष्ट किया कि किसी भी प्रकार की देरी अथवा लापरवाही बर्दाश्त नहीं की जाएगी। उन्होंने खाद्य विभाग को भी कड़ी चेतावनी दी कि यदि विभागीय कार्यों

में गति और गुणवत्ता में सुधार नहीं किया गया, तो संबंधित अधिकारियों पर भी कार्रवाई की जाएगी। कलेक्टर ने कहा, "हमारा उद्देश्य है कि किसानों को जल्द से जल्द समर्थन मूल्य का लाभ मिले और धान मिलिंग कार्य समय पर पूरा हो। इसमें किसी भी प्रकार की देरी से किसान और प्रशासन दोनों को कठिनाई होती है। अतः इस प्रक्रिया को शीघ्र पूरा करना हमारी प्राथमिकता है।" बैठक में उपस्थित अधिकारियों और मिलर्स को उन्होंने निर्देश दिया कि अगले कुछ दिनों में धान उठाव और कस्टम मिलिंग की प्रक्रिया में तेजी लाई जाए ताकि निर्धारित समय सीमा के भीतर सभी कार्य पूरे किए जा सकें। खाद्य विभाग के अधिकारियों को भी यह निर्देश दिए गए कि वे नियमित रूप से मिलर्स के कार्यों की निगरानी करें और किसी भी तरह की अनियमितता पर तत्काल कार्रवाई करें।

विमेंस जूडो ऑल इंडिया चैंपियनशिप में सानिया ने जीता ब्रांज मेडल

देवकर। नगर की होनहार छात्र सानिया परवीन ने बिलासपुर में 1 से 3 फरवरी तक आयोजित अस्मिता खेले इंडिया विमेंस जूडो ऑल इंडिया चैंपियनशिप में एनआरएमए क्लब नया रायपुर छत्तीसगढ़ का प्रतिनिधित्व करते हुए ब्रांज मेडल हासिल किया। पूर्व में यह होनहार छात्रा ने जू जित्सु भोपाल चैंपियनशिप में गोल्ड मेडल एवं 2023 में उज्जैन में आयोजित जू जित्सु ऑल इंडिया चैंपियनशिप में सिल्वर मेडल प्राप्त कर नगर देवकर के साथ-साथ बेमेतरा जिले को गौरवान्वित किया है। इसके लिए सानिया को मुख्यमंत्री विष्णुदेव साय ने सम्मानित भी किया है।



बीते 5 वर्षों में विकास कार्यों में पिछड़ गया है बेमेतरा

हरिभूमि न्यूज | बेमेतरा

भारतीय जनता पार्टी के नगरीय निकाय के कार्यकर्ताओं का सम्मेलन हुआ। इस दौरान छत्तीसगढ़ी कलाकार पायल साहू एंड टीम ने अपनी प्रस्तुति दी। सम्मेलन में मौजूद कार्यकर्ताओं के बीच अध्यक्ष विजय सिन्हा ने कहा कि उसका प्रयास है कि बेमेतरा नगर की देवतुल्य एक-एक जनता से मिलकर नगर में कार्य करने की रूपरेखा बनाएंगे। पालिका अध्यक्ष बनने पर नगरिकों को वर्षों से अटकी पड़ी शुद्ध पेयजल योजना

को पूर्ण करने का काम रहेगा। साथ ही सार्वजनिक सफाई का अभाव बढ़ा है, जिसमें जल निकासी व ठोस अपशिष्ट प्रबंधन ठीक नहीं है, जिसे दुरुस्त करना है एक महत्वपूर्ण उद्देश्य है। उन्होंने कहा कि बीते 5 वर्षों से नगर विकास के महत्वपूर्ण कार्यों में बेमेतरा पिछड़ गया है। पालिका के भाजपा की सरकार बनगी और स्वच्छ और स्वस्थ उन्नत वातावरण लाएंगे, युवाओं को खेल कूद की उपयुक्त जगह, निर्बंध आवागमन हेतु अतिक्रमण मुक्त सड़कें और उन पर उपयुक्त सड़क प्रकाश की व्यवस्था देना शामिल है।

कार्यकर्ता सम्मेलन को बेमेतरा विधायक दीपेश साहू भाजपा जिलाध्यक्ष अजय साहू शहर मंडल अध्यक्ष मोंटी साहू प्रदेश मंत्री

अवधेश चंदेल किसान नेता योगेश तिवारी चुनाव प्रभारी प्रदीप गांधी, पूर्व सांसद चुनाव संचालक हर्षवर्धन तिवारी संजीव तिवारी भाजयुमो अध्यक्ष योगेश वर्मा ने संबोधित किया मंच संचालन नीलू सिंह राजपूत द्वारा किया गया। भाजपा के सभी नेताओं ने कांग्रेस को हर मोर्चे पर विफल बताया सम्मेलन में राजेश शर्मा अनिल रजक अमरीका निर्मलकर दीपक मोटवानी, नरेश साहू गोलू कोसले रामानंद त्रिपाठी सतीष कसार सदीप यादव, राजेश दीवान, सुरेश पटेल, राकेश मोहन शर्मा, मनोज मिश्रा, धर्मेंद्र साहू नंदू गुप्ता योगेश वर्मा गणेश धीवर कमलेश ठाकुर छोटू साहू रामअवतार साहू, विनय साहू केशव साहू सहित भारी संख्या में कार्यकर्ता मौजूद रहे।

कैंसर से डरना नहीं, लड़ना है : प्रतीक

बेमेतरा। साजा विकास खण्ड के शासकीय पूर्व माध्यमिक शाला रानो की नवाचारी शिक्षिका प्रतीक जैन ने विश्व कैंसर दिवस के अवसर पर अपनी संस्था में समिनार लिया। उन्होंने बताया कि विश्व कैंसर दिवस हर साल 4 फरवरी को मनाया जाता है। शिक्षिका के इस आयोजन का उद्देश्य कैंसर के प्रति लोगों को जागरूक करना तथा उन्हें जानकारी देना है एवं इस बीमारी के खतरा लड़ाई में एक जुट करना है। उन्होंने कैंसर के विभिन्न प्रकारों पर भी प्रकाश डाला तथा बताया कि हमें इस बीमारी से डरना नहीं है, बल्कि इससे लड़ना है। जे.के.नैडी को कई महत्वपूर्ण कारणों से ओन्कोलॉजी के जनक के रूप में जाना जाता है। जिन्होंने कैंसर अनुसन्धान एवं उपचार के क्षेत्र में महत्वपूर्ण एवं अमिट छाप छोड़ी है। इस अवसर पर कक्षा 6 से भुनेश्वरी, केशरी



एवं केशर वर्मा ने अपनी भावनाएं व्यक्त की। क्योंकि इन्होंने कैंसर की वजह से अपने करीबी को खोया है। विश्व कैंसर दिवस के अवसर पर प्रतीक जैन ने केशर वर्मा के बारहवीं तक की शिक्षा की सम्पूर्ण जिम्मेदारी ली है। क्योंकि कैंसर के पिताजी की मृत्यु कैंसर की वजह से 04 सितंबर 24 को हुई थी तथा उनके घर में माँ और छोटा भाई ही है। इसी सन्दर्भ में शिक्षिका ने शाला की छात्रा केशर एवं केशरी को सत्र 2024-25 की सम्पूर्ण शैक्षिक सामग्री प्रदान की थी।

घर घुसकर की मारपीट, दी धमकी, आरोपी गिरफ्तार

हरिभूमि न्यूज | बेमेतरा

साजा क्षेत्र के ग्राम लोधी खपरी में घर में घुसकर मारपीट करते हुए जान से मारने की धमकी देने के एक आरोपी गिरफ्तार कर लिया है। उसके विरुद्ध धारा 296, 115 (2), 351 (3), 331 (2) बीएनएस का अपराध कायम किया गया।

पुलिस से मिली जानकारी के अनुसार प्रार्थी शंकरलाल वर्मा उम्र 44 साल ग्राम लोधी खपरी ने थाना में लिखित आवेदन पेश कर रिपोर्ट दर्ज कराई कि वे अपनी किराना दुकान 22 जनवरी की रात 09:30 बंद कर रहा था। इस दौरान ताला लगाने के लिए झुका, तभी पीछे से बादल वर्मा ने आकर मुझे पकड़ लिया और मारने लगा। इसी बीच अपने हाथ में रखी धारदार नुकीली वस्तु से मेरी बांह को काट दिया। वह अपना दोनों हाथ छुड़ाकर वहां से अलग होकर अपने घर में घुसा और अपनी मां को आवाज दिया। तब तक बादल वर्मा भी मेरे पीछे-पीछे



दौड़ते हुए मेरे घर में घुस गया और गाली-गलौज कर जान से मारने की धमकी देते हुए मारपीट करने लगा। प्रार्थी की रिपोर्ट के आधार पर जांच की गई। प्रकरण में विवेचना दौरान आरोपी बादल उर्फ कुंजेश्वर पिता पवन वर्मा उम्र 32 साल लोधी खपरी द्वारा अपराध घटित करना पाया गया। इस पर 3 फरवरी को विधिवत गिरफ्तार कर न्यायिक रिमांड पर न्यायालय में पेश किया गया। उक्त कार्रवाई में थाना साजा प्रभारी निरीक्षक चंद्रदेव वर्मा, सजनि बनवाली राम सोनकर, प्रधान आरक्षक गौरी शंकर शर्मा, विजेन्द्र सिंह, आरक्षक अमित सिंह, राजू यादव, अर्जुन धुवें, महिला आरक्षक सरला भारती एवं अन्य शामिल रहे।

विद्यार्थियों ने चित्रकला, मेहंदी, रंगोली सहित कुर्सी दौड़ व आलू दौड़ में दिखाई प्रतिभा

बसंत पंचमी पर लावातरा स्कूल में हुई विविध प्रतियोगिताएं

हरिभूमि न्यूज | बेमेतरा

बेरला विकासखंड के शासकीय प्राथमिक एवं पूर्व माध्यमिक शाला लावातरा में बसंत पंचमी उत्सव बड़े ही धूमधाम एवं हर्षोल्लास से मनाया गया। इस अवसर पर मां सरस्वती की पूजा-अर्चना कर उनसे विद्या, ज्ञान, बुद्धि प्रदान करने एवं विद्यार्थियों के उज्वल भविष्य की कामना की गई। कार्यक्रम में प्राथमिक, पूर्व माध्यमिक एवं हाईस्कूल के समस्त शिक्षक स्टाफ एवं विद्यार्थी शामिल हुए।

सर्वप्रथम पीके परगनिहा प्रधान पाठक पूर्व माध्यमिक शाला, रविशंकर देशलहरे प्रभारी प्राचार्य हाईस्कूल, ओपी साहू प्रधान पाठक प्राथमिक शाला सहित समस्त शिक्षक/शिक्षिका ने मां सरस्वती की पूजा की। व्याख्याता भुवन लाल साहू ने सरस्वती वंदना प्रस्तुत की और विद्यार्थियों ने भाव नृत्य प्रस्तुत किया। शासकीय हाईस्कूल लावातरा के व्याख्याता भुवन लाल साहू ने बसंत पंचमी के संबंध में जानकारी दी। इस अवसर पर कक्षा पहली एवं दूसरी के विद्यार्थियों के लिए बालक एवं बालिका वर्ग के



लिए अलग अलग कुर्सी दौड़ एवं आलू दौड़ खेल का आयोजन किया गया। जिसमें छोटे छोटे बच्चों ने उत्साहपूर्वक भाग लिया।

साथ ही प्राथमिक, पूर्व माध्यमिक एवं हाई स्कूल तीनों स्तर पर चित्रकला प्रतियोगिता, रंगोली प्रतियोगिता, मेहंदी बनाओ प्रतियोगिता जैसे विभिन्न प्रतियोगिताओं का आयोजन भी किया गया। जिससे

विद्यार्थियों के द्वारा विभिन्न शिक्षाप्रद टॉपिक जैसे मोबाइल के दुष्परिणाम, यौन हिंसा एवं उत्पीड़न, पर्यावरण संरक्षण, यातायात नियम का पालन, जल संरक्षण, शिक्षा का अधिकार, एक वोट का महत्व, बेटी बचाओ बेटी पढ़ाओ, सम्पूर्ण स्वच्छता अभियान पर बहुत ही सुंदर चित्रकला एवं रंगोली बनाकर अपनी अपनी प्रतिभा का प्रदर्शन किए।

विजेताओं को किया गया सम्मानित

इन खेलों एवं प्रतियोगिताओं के विजेता विद्यार्थियों को उपस्थित शिक्षक शिक्षिकाओं ने पुरस्कार प्रदान कर सम्मानित किया। साथ ही इस अवसर पर भारतीय संस्कृति ज्ञान प्रतियोगिता परीक्षा में विद्यालय स्तर पर प्रथम स्थान प्राप्त करने वाली छात्रा टिकेश्वरी पिता नरेंद्र साहू कक्षा आठवीं को प्रमाण पत्र एवं प्रतीक चिन्ह प्रदान कर सम्मानित किया गया। इस कार्यक्रम के आयोजन में वीणा देवी सारथी शिक्षिका पूर्व माध्यमिक शाला, स्वयं सेवी शिक्षक/शिक्षिकाएं लोमिका साहू, हनुसी साहू एवं वजराज साहू का विशेष योगदान रहा। इस अवसर पर वरिष्ठ शिक्षक हेमचंद्र साहू, व्याख्याता अनुज राम साहू, शोभाश्रिणी मीटिया, शहनाज खान, जमुना साहू, टीकाराम साहू, अब्राहम एक्का, दिनेश कुमार साहू, लीलेश्री ठाकुर, सहित तीनों विद्यालयों के विद्यार्थीगण उपस्थित थे।

पाठक सूचना
बेमेतरा जिले में
हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
8319154342, 8224868411



स्वर संक्षेप

सेजस जामगाँव आर में बच्चों ने देखा यूनिवर्स

जामगाँव आर। सेजस जामगाँव आर में अटल टिकरिंग लैब के संयोजन से एक्स्लोर द यूनिवर्स कार्यक्रम सोमवार रात्रि को हुआ। कार्यक्रम में खगोल शास्त्री बीएन. योगी के द्वारा प्रोजेक्टर पर बच्चों को यूनिवर्स की सैर कराई गई तथा कई ग्रह, उपग्रह, तारामण्डल, निहारिकाएँ आदि पर व्याख्यान दिया गया। इस कार्यक्रम में कुल 200 छात्र-छात्राएँ तथा लगभग 50 पालक उपस्थित थे। सरस्वती शिशु मंदिर जामगाँव आर के 15 छात्र-छात्राओं ने दो शिक्षिकाओं समेत कार्यक्रम का लाभ लिया। प्राचार्य चेतना ठाकुर ने खगोल शास्त्री बीएन योगी का आभार व्यक्त करते हुए अटल टिकरिंग प्रभारी विनीता सुधीर के सफल प्रयास की सराहना की। टोपेश्वरी सिन्हा, नन्दा सोनी, हेमलता चन्द्राकर, चन्द्रहास एनके, श्रीवर, वसीम खान सहयोग सराहनीय रहा।

जप गुरु क्षेत्र क्रमांक 3 से गुलाब राम ने मरा नामांकन



गुरू। जनपद पंचायत गुरु क्षेत्र क्रमांक 03 के भाजपा समर्थित प्रत्याशी गुलाब राम सिन्हा ने नामांकन भरा। उनके समर्थन में भाजपा के जिला अरुण्डल के नेता एवं क्षेत्र के कमलेश साहू, नागकेशर सिन्हा, शिवराम साहू, प्रकाश सिन्हा, हेमलाल साहू, पुराजु यादव, हरिश्चन्द्र ठाकुर, भरत सिन्हा, ललित गर्जड़, कौशल सिन्हा, हिमांशु सिन्हा सहित अनेक ग्रामीण उपस्थित थे।

अण्डा में सरपंच पद के लिए अमित कुमार ने मरा नामांकन



अंडा। ग्राम पंचायत अण्डा के सरपंच पद के लिए अमित कुमार चंद्राकर ने रैली निकालकर नामांकन दाखिल किया। पंच के लिए वार्ड 01 से संतोषी मार्कण्डेय, वार्ड 02 से जंगला दास चेलक, वार्ड 03 से सुरजा निर्मलकर, वार्ड 04 से रूखमणि ठाकुर, वार्ड 05 से उत्तरा देशमुख, वार्ड 06 से मुरली राम सिन्हा, वार्ड 07 से गजेन्द्र चंद्राकर, वार्ड 08 से हेमिन सिन्हा, वार्ड 09 से लक्ष्मी सिन्हा, वार्ड 10 से रामकुमार दीभर, वार्ड 11 से लता चंद्राकर, वार्ड 12 से दिलीप भूपाल चंद्राकर, वार्ड 13 से रीना महिलींग, वार्ड 14 से दिनेश जोशी, वार्ड 15 से बलदाऊ प्रसाद निर्मलकर, वार्ड 16 से कुमुदलता चंद्राकर, वार्ड 17 से भागवत साहू, वार्ड 18 से गौकराण साहू, वार्ड 19 से सीता गायकवाड, वार्ड 20 से द्रौपदी तारक ने भी नामांकन पत्र दाखिल किया।

खुशी के साथ बिछड़ने के गम में छलक पड़े आंसू

हरिभूमि न्यूज़ ॥ डौंडीलोहारा

नगर की बेटा राखी सांखला की सोमवार को अनोखी विदाई हुई। मूमुक्षु राखी बेटे के रूप में विदा हुई, लेकिन अब वह बेटे के रूप में कभी घर नहीं लौटेंगी। जब भी आरुणी, साध्वी के रूप में ही आरुणी। जिस बच्चों को मां-बाप ने गोद में खिलाया, दादा-दादी और चाचा-चाची ने लोरी सुनाई, भाईयों के साथ हँसी-टिठोली करते हुए बचपन बिताया, वह अब सब कुछ छोड़कर साध्वी बनने जा रही हैं। सोमवार को दीक्षा लेने के लिए राजस्थान के नोखा रवाना होने से पहले राखी को विदाई दी गई। इस दौरान परिवार और नगरवासियों की आँखें नम हो गईं। एक तरफ खुशी थी कि उनकी लाडली धर्म कार्य के लिए जा रही है, तो दूसरी तरफ बिछड़ने का गम भी था। कुछ के आँखों में आँसू थे। सुबह सवा दस बजे शुभ मुहूर्त में शगुन के व्यंजन लापसी का प्रसाद बाँटते हुए राखी ने अपने घर से विदा ली। विदाई से पहले राखी ने घर के

बाबा दरबार पावन धाम द्वारा महावीर उद्यान में किया जा रहा है आयोजन धनोरा में बाजे-गाजे के साथ निकाली गई भव्य शोभायात्रा, शुरू हुई श्री हनुमान कथा

हरिभूमि न्यूज़ ॥ अंडा

बाबा दरबार पावन धाम एवं समस्त ग्रामवासी के सहयोग से महावीर उद्यान में श्री हनुमान कथा श्री राम कथा एवं शतचंडी यज्ञ का आयोजन किया जा रहा है। कार्यक्रम की शुरुआत कलशयात्रा के साथ हुई। कलश यात्रा महावीर उद्यान से निकाली गई, जो नगर के विभिन्न मार्गों से होते हुए वापस कथा स्थल महावीर उद्यान पहुँची। वहाँ विद्वान पंडितों ने पूजा पाठ कर कार्यक्रम की शुरुआत की।

दरबार के लक्ष्मण बाबा ने बताया कि शोभायात्रा में बड़ी संख्या में महिला पुरुष व बच्चे शामिल हुए, जो हाथ में केसरिया पताके लहराते जयकारा लगा रहे थे। प्रथम दिवस कथा वाचक पंडित दीपक महाराज दामोद बोर्डे वाले ने अखंड ज्योति प्रज्वलित करने के बाद वैदिक मंत्रों से व्यास पीठ का



पूजा की। उसके बाद पंडित दीपक महाराज ने अपने मुखारविंद से कथा प्रारंभ की। प्रथम दिवस की कथा में बताया कि श्री रामचरित मानस की जब रचना हुई, ब्राह्मणों विद्वानों द्वारा इस ग्रंथ का बड़ा विरोध किया गया। तब श्री मधुसूदन स्वामी जी के द्वारा इस ग्रंथ की महिमा गयी गई, फिर भी विरोध जारी रहा। तब स्वयं काशी विश्वनाथ जी ने इस पर अपनी मुहर लगाई तथा जो रामचरित मानस अन्य ग्रंथों के नीचे दबा था, पट खोलने पर वही ग्रंथ सबसे ऊपर प्राप्त हुआ, तब इसे लोगों ने स्वीकारा है। यह ग्रंथ लोगों को भक्ति व सरलता प्रदान करता है। साथ ही जीवन का आदर्श स्थापित करने के लिए मार्गदर्शन करता है। हनुमान जी ऐसी भक्ति एवं सेवा का उदाहरण प्रस्तुत करते हैं की राम जी को ही अपने वश में कर लेते हैं, जो आज हम सभी को भक्ति समर्पण कर्म तथा सुखी जीवन के अनेकानेक रहस्यों को बताता है।

नगर देवांगन समाज ने धूमधाम से मनाया माता परमेश्वरी महोत्सव



डौंडीलोहारा। देवांगन समाज नगर इकाई के तत्वावधान में बसंत पंचमी के अवसर पर मां परमेश्वरी महोत्सव स्थानीय सरस्वती शिशु मंदिर में हर्ष व उल्लास के साथ मनाया गया। कार्यक्रम की शुरुआत मां परमेश्वरी एवं मां सरस्वती की पूजा अर्चना के साथ हुआ।

नगर देवांगन समाज के अध्यक्ष राजेंद्र कुमार ने स्वागत भाषण दिया। उन्होंने ब्लाक एवं जिलास्तर पर होने वाले परमेश्वरी महोत्सव को सफल बनाने के लिए समाज के सभी लोगों से सहभागिता की अपील की। नगर अध्यक्ष राजेंद्र कुमार

देवांगन ने बताया कि महोत्सव के अवसर पर मां परमेश्वरी नगर देवांगन समाज डौंडीलोहारा के सामुदायिक भवन निर्माण के लिए दान देने वालों का आभार व्यक्त किया गया। कार्यक्रम में उपाध्यक्ष बेनी राम देवांगन नगर इकाई से सचिव देवव्रत देवांगन, उपाध्यक्ष भगवंत कुमार देवांगन, कोषाध्यक्ष सुरेश कुमार देवांगन, यतेंद्र कुमार देवांगन, खोबाहरा राम देवांगन, भारतीय देवांगन, माहेश्वरी देवांगन, मुक्ता देवांगन सहित समाज के लोग बड़ी संख्या में उपस्थित थे। आभार प्रदर्शन हर्षा देवांगन ने किया।

हथौद में धूमधाम से मनाई गई मां परमेश्वरी जयंती



बालोद। ग्राम हथौद में मां परमेश्वरी जयंती मनाई गई। इस अवसर पर देवांगन समाज की कुल की मां परमेश्वरी की उत्पत्ति कैसे हुई, इसकी जानकारी दी गई। कार्यक्रम में सुबह से ही सामाजिक लोगों द्वारा गांव में स्थित मां परमेश्वरी मंदिर परिसर की साफ सफाई की गई। उसके बाद माता के लिए महाप्रसाद के रूप में खीर पूड़ी बनाई गई।

माता सेवा मंडलियों द्वारा मां परमेश्वरी जी की सेवा गीत गाए। उसके बाद पूजा-अर्चना की गई।

पांच जोड़ों ने माता जी का हवन कार्यक्रम पूर्ण कराया। आरती के बाद महाप्रसादी का वितरण किया गया। रात्रि में छत्तीसगढ़ी लोक सांस्कृतिक एवं रिकॉर्डिंग डांस परिवार मया के बंधना की प्रस्तुति हुई। कार्यक्रम में अध्यक्ष देव सिंह देवांगन, उपाध्यक्ष चेतन देवांगन, सचिव लक्ष्मण देवांगन, कोषाध्यक्ष वीरेंद्र देवांगन, सहसचिव उत्तम देवांगन, श्रवण देवांगन, राम सिंह देवांगन, रामराज, चिंताराम, लोचन सहित बड़ी संख्या में समाज के लोग उपस्थित थे।

सेवानिवृत्ति पर सहायक ग्रेड 3 विजय कुमार को दी गई विदाई

हरिभूमि न्यूज़ ॥ बालोद

उपपंजीयक कार्यालय बालोद में पदस्थ सहायक ग्रेड 03 के पद में पदस्थ विजय कुमार त्रिपाठी की सेवा निवृत्ति पर जिला पंजीयक प्रियंका श्रीरंगे, उपपंजीयक बालोद वेद प्रकाश सहारे, डौण्डीलोहारा उप पंजीयक आकाश देवांगन, प्रभारी उपपंजीयक गुरूर अनुराग बैश, सहायक ग्रेड 2 बालोद शीला तिकी की उपस्थिति में उन्हें विदाई दी गई। इस अवसर पर जिला पंजीयक प्रियंका श्रीरंगे एवं स्टाफ ने विजय कुमार त्रिपाठी को शॉल व श्रीफल भेंटकर सम्मानित किया। दस्तावेज लेखकों एवं स्टाफ वेंडरों तथा कार्यालय स्टाफ की तरफ से उन्हें गुलाल लगाकर, पुष्प पहनाकर उनका अभिनंदन किया। कार्यक्रम को संबोधित करते हुए विजय कुमार त्रिपाठी ने कहा कि मैंने इस विभाग में अपनी सेवाएँ दी, 25 वर्षों तक भाटापारा में कार्य करने के बाद बालोद आकर मैंने अपनी सेवाएँ दी। इस दौरान आप सभी का सहयोग, प्रेम आशीर्वाद मुझे मिला और मैं सभी के सहयोग से अपने कर्तव्यों का निर्वहन कर, आज मैं इस विभाग से सेवानिवृत्त हो रहा हूँ। यह



पल अत्यंत भावुकता का पल है।

पूरा स्टाफ एक परिवार की तरह

जिला पंजीयक प्रियंका श्रीरंगे ने कहा कि पूरा स्टाफ एक परिवार की भाँति होता है, और हम सभी आपसी सामंजस्यता के तहत अपनी सेवाएँ देते हैं। इस बीच हमसे कोई अपने पद से निवृत्त होता है, तो काफी दुख होता है। दस्तावेज लेखक संघ के जिला अध्यक्ष लक्ष्मी दुबे ने कहा कि

तिवारी जी हम सभी दस्तावेज लेखकों को पूरा सहयोग करते थे, उनका हम सभी से आत्मीय संबंध हो गया था। इस अवसर पर पंजीयन कार्यालय के पंकज साहू, पूनम मेश्राम, नरेन्द्र यादव, उमाकांत साहू, दस्तावेज लेखक संघ के जिला अध्यक्ष लक्ष्मी दुबे, दस्तावेज लेखक शिव गौतम, मो जुनैद कुरैशी, भूपेंद्र चंद्राकर, लोचन पटेल, अनिल यादव सहित दस्तावेज लेखक व स्टाफ वेंडर आदि उपस्थित थे।

सरस्वती शिशु मंदिर मुक्ताश्रम हथौद में हुआ वार्षिक उत्सव

हरिभूमि न्यूज़ ॥ बालोद

सरस्वती शिशु मंदिर मुक्ताश्रम हथौद में वार्षिक उत्सव एवं प्रतिभा सम्मान कार्यक्रम हुआ। कार्यक्रम के मुख्य अतिथि डॉक्टर इलेक्ट्रोहोम्योपैथी कन्नेवाडा वार्डके शेरवानी थे, अध्यक्षता से.नि. व्याख्याता मुजानहन एलसी धनकर ने किया।

विशिश अतिथि से.नि.शिक्षक चिराईगोड़ी गोविंद राम साहू, प्राचार्य सेजेस कन्नेवाडा कविता वानखेडे, से.नि. व्याख्याता चिराईगोड़ी डीआर यादव, से.नि.व्याख्याता सांकरा क डौंडी साहू, से.नि.व्याख्याता हथौद जीएल साहू, से.नि.शिक्षक चिराईगोड़ी केएल नागवंशी के आतिथ्य में मां सरस्वती के छायाचित्र में दीप प्रज्वलन कर कार्यक्रम का शुभारंभ किया गया। विद्यालय प्रतिवेदन संस्था के प्राचार्य पवन कुमार साहू द्वारा प्रस्तुत

ईवीएम का डेमो कर बताई गई मतदान की प्रक्रिया



हरिभूमि न्यूज़ ॥ डौंडीलोहारा

आगामी चुनावों को ध्यान में रखते हुए नगर पंचायत डौंडीलोहारा द्वारा मतदाता जागरूकता अभियान चलाया जा रहा है। इस अभियान के तहत नगर पंचायत की विशेष टीम ने ईवीएम के साथ वार्डों के प्रमुख स्थानों पर जाकर मतदाताओं को मतदान प्रक्रिया की जानकारी दी और जागरूक किया। इस अभियान का उद्देश्य अधिक से अधिक नागरिकों को मतदान के प्रति जागरूक करना और लोकतंत्र को सशक्त बनाना है। टीम ने ईवीएम का डेमो देते हुए मतदाताओं को बताया कि किस प्रकार वे निष्पक्ष और सुरक्षित तरीके से अपने मताधिकार का प्रयोग कर सकते हैं। नगर पंचायत के अधिकारियों ने लोगों से अपील की कि वे अपने मतदान अधिकार का प्रयोग अवश्य करें और लोकतांत्रिक प्रक्रिया में भागीदारी निभाएं। इस दौरान कई नागरिकों ने अभियान की सराहना की और मतदान के प्रति अपनी जागरूकता बढ़ाने का संकल्प लिया। नगर पंचायत द्वारा यह अभियान आगामी दिनों में भी जारी रहेगा, ताकि प्रत्येक मतदाता तक जागरूकता का संदेश पहुँच सके। उक्त विशेष टीम में शिक्षक छगन बंसौर, लिखमीचंद शर्मा एवं नगर पंचायत से रामगुलाल सिन्हा, नरेंद्र कुमार ठाकुर, महेंद्र कुमार बघेल, गोविंद लाल ऊईके, जितेंद्र श्रीवास्तव आदि शामिल हैं।

सकते हैं। नगर पंचायत के अधिकारियों ने लोगों से अपील की कि वे अपने मतदान अधिकार का प्रयोग अवश्य करें और लोकतांत्रिक प्रक्रिया में भागीदारी निभाएं। इस दौरान कई नागरिकों ने अभियान की सराहना की और मतदान के प्रति अपनी जागरूकता बढ़ाने का संकल्प लिया। नगर पंचायत द्वारा यह अभियान आगामी दिनों में भी जारी रहेगा, ताकि प्रत्येक मतदाता तक जागरूकता का संदेश पहुँच सके। उक्त विशेष टीम में शिक्षक छगन बंसौर, लिखमीचंद शर्मा एवं नगर पंचायत से रामगुलाल सिन्हा, नरेंद्र कुमार ठाकुर, महेंद्र कुमार बघेल, गोविंद लाल ऊईके, जितेंद्र श्रीवास्तव आदि शामिल हैं।

स्वस्थ रहने के लिए प्रतिदिन योगाभ्यास अवश्य करें



डौंडीलोहारा। पतंजलि योगपीठ हरिद्वार के तत्वावधान में वनारस क्षेत्र के शास्त्रीय प्राथमिक एवं पूर्व माध्यमिक विद्यालय भीमाटोला (रेगाडबरी) में एक दिवसीय योग शिविर का आयोजन किया गया। शिक्षक पीलू राम साहू ने बताया कि शिविर में योग शिक्षक तीर्थ अटल व लेखराम साहू योग ग्राम अंडी ने योगाभ्यास के महत्व व लाभ के बारे में विस्तार से जानकारी दी। साथ ही योगिक जौगिन सूर्य नमस्कार प्रज्ञायोग व्यायाम खंडे हॉकर वृक्षासन ताड़ासन गरुडासन बैटकर मंडूकासन शंकरासन पेट के बल लेटकर धनुरासन मकरासन शलभासन वजासन मस्त्रिका प्राणायाम कपालभाति प्राणायाम बाह्य अनुलोम-विलोम प्राणायाम आनरी

प्राणायाम सिंहासन हास्यासन करवाया गया। उन्होंने कहा कि स्वस्थ रहने के लिए प्रतिदिन नियमित योगाभ्यास जरूरी है, क्योंकि स्वस्थ शरीर में ही स्वच्छ मन का वास होता है। योग शिक्षकों ने कहा कि लोग अनियमित दिनचर्या के कारण बीमार पड़ते हैं। मनुष्य का आहार शाकाहार को बताया। लेकिन दूसरे के भोजन अर्थात् मांसाहार करना अज्ञानता है। साथ ही किसी भी प्रकार के नशीले पदार्थों का सेवन नहीं करना चाहिए। शिविर में बड़ी संख्या में लगभग 95 योग साधकों ने भाग लिया। इस अवसर पर प्रधानपाठक विशेशर सिंह आर्य, देवराज ठाकुर शिक्षक हिमांशु ठाकुर रुस्तमदास साहू, रसोईया व ग्रामवासी उपस्थित थे।

साध्वी बनने राजस्थान के नोखा के लिए रवाना हुई मूमुक्षु राखी, विदाई देने उमड़े नगरवासी

हरिभूमि न्यूज़ ॥ डौंडीलोहारा

सभी सदस्यों का कुमकुम तिलक कर आशीर्वाद लिया। उन्होंने जाने-अनजाने में हुई गलतियों के लिए क्षमा भी मांगी। घर से निकलते ही कुछ कदम चलने के बाद उनके भाई भावेश और सर्वज्ञ ने उन्हें अपने हाथों पर उठा लिया और कुछ दूर तक ले जाकर वाहन में बिठाया। इस दौरान नगर के लोगों का हजूम उमड़ पड़ा। राखी ने विदाई से पहले जैन उपाश्रय में विराजमान आचार्य भगवन रामलाल मसा की सुश्रिष्या शासन दीपिका महासती



प्रमिला श्रीजी मसा और ठाना चार के दर्शन किए। साध्वी वृंद ने राखी के संयम जीवन की मंगल कामना की और सेवा व गुरु आज्ञा को शिरोधार्य करने की सीख दी।

जैन संतों के सानिध्य में रहीं राखी

राखी ने बताया कि मोक्ष प्राप्ति के लिए संयम पथ जरूरी है। कुछ सालों से उन्हें वैराग्य के भाव आने लगे थे। इस दौरान वह कई बार जैन संतों के सानिध्य में रहीं।

उनके पिता मुकेश सांखला ने कहा कि वैराग्य पथ पर चलना बच्चों का खेल नहीं है। राखी बचपन से ही जैन साधु-संतों के प्रवचन सुनती थीं। उन्होंने सांसारिक जीवन को नश्वर मानते हुए मोक्ष प्राप्ति के लिए वैराग्य पथ को चुना। राखी ने कहा कि उन्होंने ठान लिया था कि संयम पथ पर ही चलना है। वैराग्य जीवन में धर्म-ध्यान और सख्त नियमों का पालन करना होता है।

7 फरवरी को दीक्षा ग्रहण करेंगी

नगर के सुश्रावक हस्तीमल व सुश्राविक मगनबाई सांखला की पोती, ललितला व मुकेश सांखला की पुत्री ने संसार की असारता को समझते हुए आत्मकल्याण निज पर कल्याण की भावना से संयम जीवन अंगीकार करने का फैसला लिया है। धर्मगुरु आचार्य रामलाल मसा के मुखारविंद से 7 फरवरी को राजस्थान के नोखा मंडी में संयम जीवन अंगीकार कर दीक्षा ग्रहण करेंगी। जिसके लिए परिवार के लोगों के साथ राजस्थान रवाना हो गईं।

कैंसर दिवस पर निकाली गई सायकिल रैली



डौंडीलोहारा। कैंसर दिवस पर व्याख्याता एनुका शर्मा ने नगर में सायकिल रैली का आयोजन किया। इस रैली का उद्देश्य कैंसर के प्रति लोगों में जागरूकता लाना और इसके भय को दूर करना है। सायकिल रैली के माध्यम से आम जनमानस को इस बीमारी की लक्षण, जानकारी और भय को दूर करने तथा कैसे कहां उपचार कराए इस संबंध में जागरूक करने का प्रयास किया गया। सुश्री शर्मा के साथ रैली की अगुवाई उनके प्रभारी प्राचार्य प्रदीप मेश्राम तथा वरिष्ठ व्याख्याता एलके ठाकुर तथा हेमंत

साहू, खेमंत साहू ने नगर का भ्रमण किया। रैली में बच्चों ने सभी सायकिल में स्लोनग लगाकर विद्यालय से कॉलेज, छाया नंदा, भारतीय साहू सभी ने गुलाबी बैच लगाकर रैली का समर्थन किया। रैली में विद्यालय से डीआर साहू, आरएस देसमुख, वीके भंडारी, लवका ठाकुर साहू, एसडी मानिकपुरी, आरएन योगी, तेजेश्वरी साहू सहित बड़ी संख्या में लोग उपस्थित थे।

खबर संक्षेप

मुख्यमंत्री साय ने नर्मदा जयंती की दी शुभकामनाएं
रायपुर। मुख्यमंत्री विष्णुदेव साय ने 4 फरवरी को नर्मदा जयंती के अवसर पर प्रदेशवासियों को शुभकामनाएं दी हैं। इस अवसर पर उन्होंने मां नर्मदा के प्रति श्रद्धा व्यक्त करते हुए कहा कि मां नर्मदा का आशीर्वाद समस्त जीवों के कल्याण के लिए है। नर्मदा नदी केवल जलधारा नहीं, बल्कि आस्था, संस्कृति और समृद्धि की प्रतीक है। मां नर्मदा की निर्मल धारा जीवनदायिनी है और हमें जल संरक्षण का संदेश देती है। इस पावन पर्व पर हम सभी संकल्प लें कि जल संसाधनों के संरक्षण और पर्यावरण की रक्षा के लिए सतत प्रयास करेंगे।

माशिम में होलिस्टिक प्रोग्रेस कार्ड प्रशिक्षण
रायपुर। राष्ट्रीय शिक्षा नीति 2020 के तहत एनसीईआरटी के निर्देशानुसार 5 दिवसीय कार्यशाला सहप्रशिक्षण का आयोजन माध्यमिक शिक्षा मंडल के सभाकक्ष में किया जा रहा है। 3 एवं 4 फरवरी को होलिस्टिक प्रोग्रेस कार्ड का प्रशिक्षण दिया जा रहा है। इसके बाद प्रश्न पत्र टेम्पलेट का मानकीकरण संबंधित जानकारी दी जाएगी। माशिम सचिव पुष्पा साहू ने कहा, होलिस्टिक प्रोग्रेस कार्ड विद्यार्थियों के शैक्षणिक प्रदर्शन के मूल्यांकन का एक नया तरीका है। उपसचिव जेके अग्रवाल ने नकारात्मक सोच को त्यागकर अपने प्रभाव क्षेत्र में सर्वोत्तम कार्य करने का सुझाव दिया। डॉ. प्रदीप साहू, प्रीति शुक्ला, मनीषि सिंह, शिवा सोमवंशी, चन्द्रप्रभा राहगडाले, अंशुमन कसेर, सिरिज पाल सहित आदि उपस्थित रहे।

पत्नी को जान से मारने की धमकी, गिरफ्तार
भिलाई। पत्नी के साथ भारपीट करने के मामले में पुलिस ने पति के खिलाफ अपराध दर्जकर आरोपी को गिरफ्तार किया है। पुलिस ने धारा 127(2), 324(4), 296, 333, 351(3) बीपीएस के तहत कार्रवाई किया है। नेवई पुलिस ने बताया कि आकांक्षा कुंज रिसाली में किराये के मकान में रहने वाली महिला ने वर्ष 2009 में प्रगति नगर रिसाली निवासी आसपुरन चौधरी के साथ प्रेम विवाह किया था। विवाह के बाद से पत्नी के साथ लगातार पति भारपीट करने लगा। वर्ष 2021 से महिला अपने दोनो बच्चों के साथ अलग रह रही है। 30 जनवरी की रात महिला अपने घर पर सो रही थी। इस दौरान पति आशपुरन घर के सामने के लोहे के दरवाजा से कुदकर आंगन के भीतर प्रवेश कर दरवाजा खटखटाने लगा। खिडकी से महिला के देखने पर झाट हुआ कि उसका पति आसपुरन हाथ में डंडा लेकर खड़ा था। महिला को पति जान से मारने की धमकी दे रहा था। डर के कारण महिला ने दरवाजा नहीं खोला आक्रोश में आकर पति आसपुरन ने बिजली कटआउट निकाल कर मेन डोर में ताला लगा कर फरार हो गया।

ट्रेक पार करते ट्रेन की चपेट में आया हिरण, मौत
बालोद। शहर के रामनगर रेलवे ट्रेक को पार कर रहे हिरण के झुंड में से एक नर हिरण तेज रफ्तार मालगाड़ी के चपेट में आ गया, जिससे उसकी मृत्यु हो गई। हादसे में हिरण का सिर धड़ से अलग हो गया है। वन विभाग से मिली जानकारी अनुसार नर हिरण की उम्र 4 साल बताई जा रही है। घटना सोमवार रात 1 बजे की है। वहीं, मंगलवार को वन विभाग की टीम ने मृत हिरण का अंतिम संस्कार किया।

एक क्लिक पर मिलेगी पुरानी फाइल, आंबेडकर अस्पताल के एमआरडी में होगी ई-फाइलिंग की सुविधा

हरिभूमि न्यूज़ ▶▶ रायपुर

अस्पताल प्रबंधन बना रहा योजना, यहां रखे जाते हैं महत्वपूर्ण दस्तावेज

एमएलसी प्रकरणों का भी लेखा-जोखा

एमआरडी में अस्पताल में इलाज के लिए आने वाले नॉन एमएलसी के साथ एमएलसी यानी मेडिको लीगल केस का लेखा-जोखा भी रखा जाता है। अस्पताल में उपचार के दौरान होने वाली मृत्यु के साथ भर्ती, डिस्चार्ज, लामा जैसे प्रकरणों की फाइल के रख-रखाव की जिम्मेदारी भी इन्होंने की होती है। अस्पताल में होने वाली मृत्यु से संबंधित सर्टिफिकेट भी यहीं से जारी किए जाते हैं।



बड़ा स्पेस जरूरी

सूत्रों के मुताबिक प्रतिदिन सैकड़ों की संख्या में आने वाली फाइलों को कई सालों तक यहां समेटकर रखने की आवश्यकता होती है। इसके कारण इस विभाग में फाइलों का ढेर लगा रहता है और मौजूद जगह काफी छोटी पड़ती है। जस्टिस के आधार स्थान बड़ा करने और फाइलों को भी व्यवस्थित रखने के लिए आवश्यक इंतजाम किए जाने की तैयारी की जा रही है।

ट्रैफिक नियम तोड़ने पर पांच मिनट में ई-चालान जुमाने से हड़बड़ाए लोग, लगे फोन घनघनाने

हरिभूमि न्यूज़ ▶▶ रायपुर

ट्रैफिक रूल तोड़ कर लापरवाही पूर्वक वाहन चलाने वालों के खिलाफ पांच मिनट के अंदर ई-चालान भेजे जाने का असर दिखने लगा है। पांच मिनट में ई-चालान जनरेट कर भेजे जाने की हरिभूमि की टीम ने ग्राउंड पड़ताल की, तो पाया कि जिन लोगों के ई-चालान काटे गए, वो ट्रैफिक पुलिस के पास कॉल कर अपनी गलती पछाने के साथ गलती बताए जाने पर माफ़ी की गुहार लगाते दिखे। पूर्व में ई-चालान आठ से दस दिन में जनरेट होने की वजह से वाहन चालक चालान पटाने में लापरवाही करने के साथ ही चालान की अनदेखी कर देते थे। तत्काल ई-चालान काटे जाने को वाहन चालक भी गंभीरता से ले रहे हैं।

ट्रैफिक डीएसपी सतीश ठाकुर के मुताबिक ट्रैफिक रूल तोड़ने पर पांच मिनट के अंदर ई-चालान जनरेट कर वाहन चालक के मोबाइल पर पीडीएफ भेजे जाने का असर दिखने लगा है। दो दिन में काटे गए दो सौ ई-चालान में से 40 से ज्यादा लोगों ने जुर्माना राशि ऑनलाइन पेमेंट किया है। जिन लोगों के ई-चालान काटे गए हैं, उनमें ज्यादातर नो पार्किंग में वाहन पार्क करने के साथ रंग साइड के साथ ट्रिपल सवारी दोपहिया चलाने के मामले हैं।



एसे काम कर रहा सिस्टम

आईटीएसएस के ऑफिस में शहर के ट्रैफिक पर नजर रखने वाली टीम बैठी हुई थी। टीम सिस्टम में ऐसे वाहन चालक जो नियम की अनदेखी कर वाहन चला रहे थे, उन पर मैनुअल के साथ ऑनलाइन के माध्यम से नजर रख रही थी। इस दौरान शहर के अलग-अलग ऐसे पॉइंट जहां आईटीएसएस के कैमरे लगे हैं, वहां से ट्रैफिक की अनदेखी कर वाहन चलाने वालों की जानकारी एनआईसी में लोड करने का काम कर रही थी। एनआईसी वाहन नंबर के आधार पर वाहन चालकों की जानकारी निकालकर उनके मोबाइल पर चालान जनरेट कर पोस्ट कर रही थी।

जिला पंचायत के 14 क्षेत्रों के लिए 56 अभ्यर्थियों ने भरा नामांकन

हरिभूमि न्यूज़ ▶▶ बालोद

जिला पंचायत के चौदह क्षेत्र के लिए नामांकन के अंतिम दिन तक कुल 56 अभ्यर्थियों ने नामांकन दायित्व किया है। क्षेत्र क्रमांक 01 से सीमा संध्या बर्मन, सोनादेवी-मानसिंह देशलहरे, कांती सोनेश्वरी, क्षेत्र क्रमांक 02 से संध्या भारद्वाज, मीना साहू ने नामांकन दाखिल किया। क्षेत्र क्रमांक 03 से कौशिल्या चन्द्राकर, ममता चन्द्राकर, सुचित्रा रामा देवी ठाकुर एवं तारिणी पुष्पेन्द्र चन्द्राकर ने नामांकन जमा किया। क्षेत्र क्रमांक 04 से लक्ष्मी अशोक साहू, बबिता चौधरी के मध्य सीधी टक्कर होगी। क्षेत्र क्रमांक 05 से दीपिका देशलहरे, गुलशन चन्द्राकर, पुरुषोत्तम लाल मारकण्डे, रोमेश दास देशलहारा, पोषण बनपेला, मुकेश कुमार साहू एवं मुकेश सिन्हा ने नामांकन भरा है। क्षेत्र क्रमांक 06 से चन्द्रप्रभा सुधाकर एवं प्रभाराम लाल एवं

सड़क हादसे में युवक की मौत

भिलाई। अपने पिता को रेलवे स्टेशन छोड़कर वापस लौट रहे युवक को अज्ञात वाहन चालक ने ठोकर मारने से उसकी मौत पर मौत हो गई। मामले में पुलिस ने ज्ञात के खिलाफ जुर्म दर्ज किया है। खुर्सीपार पुलिस ने बताया कि जिन 3 सेक्टर 11 खुर्सीपार निवासी मोहम्मद इस्माइल 30 जनवरी को अपने पिता को पावर हाउस रेलवे स्टेशन छोड़कर घर लौट रहा था। इस दौरान आईटीआई के सामने खुर्सीपार में अज्ञात वाहन चालक ने चपेट में लिया। हादसे में मो. इस्माइल की मौत हो गई। मृतक मो. इस्माइल के सिर के कनपटी के पास गंभीर चोट आई थी। उपचार के लिए युवक को शासकीय अस्पताल सुपेला लेकर जाया गया। जहां डॉक्टर ने मृत घोषित कर दिया। घटना की सूचना अस्पताल के वार्ड ब्याय ने दी है।

संगीता सुधाकर ने नामांकन जमा किया है, क्षेत्र क्रमांक 07 से चुन्नी मंकेर, प्रतीभा कोमिया, क्षेत्र क्रमांक 08 से दारा सिंह भौसाय, राजाराम तारम, गैदसिंह ठाकुर, श्याम सिंह ने नामांकन भरा है। क्षेत्र क्रमांक 09 से कृतिका सतानंद साहू, पूजा साहू, अनिता कश्यप ने क्षेत्र क्रमांक 10 से शकुंतला देवांगन, संध्या चन्द्राकर, तोमन साहू ने क्षेत्र क्रमांक 11 से अनिता कुम्रेटी, दीपा रावटे, महेश्वरी अलेन्द्र, निलिमा श्याम ने नामांकन भरा, क्षेत्र क्रमांक 12 से ईश्वर सिंह, राजेश रावटे, मिथलेश निरोटी, कोमेश कोराम, महावीर ठाकुर, रोमेश धुरवे ने क्षेत्र क्रमांक 13 से चन्द्रा की गंजीर, राजश्री क्षत्रिय, संतोषी ठाकुर ने तथा क्षेत्र क्रमांक 14 से जितेन्द्र यादव, तेजराम साहू, लेखक चतुर्वेदी, श्यामलाल साहू, मीना साहू, आदित्य पिपरे, शैलेन्द्र सिंह सोरी, नरसिंह कोराम ने नामांकन दाखिल किया है।

बड़ी मात्रा में नशीली दवाओं के साथ पकड़ाए दो आरोपी

दल्लीराजहरा। नगर में कई युवा नशीली दवाओं के सेवन के आदी हो गए हैं। खासकर झुग्गी बस्तियों में नशीली दवा का कारोबार तेजी से फल-फूल रहा है। अधिकांश मोहल्ले, बस्तियों में कफ सिरप, टेबलेट आदि खपाने वाले सक्रिय हैं। छोटी दवा दुकानों से सिरप आदि खरीदकर नशीली दवाओं का धंधा करने वाले बाइक, आटो से गली-मोहल्लों में जाकर नशेड़ियों को चार-पांच गुना दाम में दवा बेच रहे हैं। दल्लीराजहरा या किसी अन्य स्थान पर नशीली दवाओं के बढ़ते सेवन से बच्चों और युवाओं पर नकारात्मक प्रभाव पड़ रहा है। यह न केवल उनके शारीरिक और मानसिक स्वास्थ्य को नुकसान पहुंचाता है, बल्कि सामाजिक और शैक्षिक जीवन पर भी प्रतिकूल असर डाल रहा है। हालांकि दल्लीराजहरा पुलिस नशे को लेकर लगातार कार्रवाई कर रही है।

Health Town

राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)

भार-सूत्र चिकित्सा केन्द्र, रायपुर मो. 9039050422, 91794 55561

पाइल्स, फिशर, फिस्टूला विशेषज्ञ

डॉ. के.बी. श्रीनिवास राव
INTL Ayurvedic Consultant
राज्य अलंकरण अवार्ड से सम्मानित

९ अशोक विहार, स्ट्रीट नंबर 5, सरस्वती दाल मिल के सामने, मंडी गेट के सामने, पंडरी रायपुर। ८ मनुसा वैबर्ब, कल्याण हॉस्पिटल के पीछे, बिलायपुर रोड, फाफडीह रायपुर।

विज्ञापन हेतु संपर्क करें: 0771-4242213, 7987119756, 9303508130

शंकर नगर चौक पर जल्द शुरू होगा ट्रैफिक सिग्नल

हरिभूमि न्यूज़ ▶▶ रायपुर

राजधानी के शंकर नगर एक्सप्रेस वे मार्ग के नीचे यातायात सुव्यवस्थित करने ट्रैफिक सिग्नल जल्द शुरू होगा। नगर निगम आ यु क त अ बि ना श मिश्रा ने सोमवार को जिन 3 के अंतर्गत शंकर नगर एक्सप्रेस वे मार्ग के नीचे ट्रैफिक सिग्नल को शीघ्र प्रारंभ करवाकर मुख्य चौराहे का यातायात सुव्यवस्थित करने विभागीय अधिकारियों को निर्देश दिए। आयुक्त ने निगम उपायुक्त डॉक्टर अंजलि शर्मा, जिन 3 जिन

कमिश्नर विवेकानंद दुबे, जिन 10 जिन कमिश्नर राकेश शर्मा एवं अन्य संबंधित अधिकारियों की उपस्थिति में जिन 10 क्षेत्र स्थित पुराना तालाब का निरीक्षण किया। निरीक्षण के दौरान पुराना तालाब में कचरा डालने से रोकने एक्सप्रेस वे पुराना की ओर से ग्रीन वाल लगवाने निर्देश दिए।

नगर पंचायत साजा
बाबा रामदेव वाई, वाई क्र- 8 से **पाईट पद के लिए राजू शर्मा को कमल छाप पर बटन दबाकर**
भारी मतों से विजयी बनवें।
मतदान तिथि- 11-02-2025,
दिन-मंगलवार
समय- सुबह 8 बजे से शाम 5 बजे तक

विनीत- समस्त मतदातागण, बाबा रामदेव वाई क्रमांक- 08, नगर पंचायत साजा

हरिभूमि
समाचार ही नहीं, विचार भी

जन्मदिन उत्सव फॉर्मेट देखें 10 फरवरी के अंक में

महाबम्पर ड्रॉ में शामिल होने का सुनहरा अवसर

अब हर माह आप बनेंगे भाग्यशाली विजेता

1 तोला, 5 नग **सोने का हार**

2 नग **रेफ्रीजरेटर**

3 नग **LED TV**

1 स्कूटी (EV)

सातवना पुरस्कार **1100**

नियम व शर्तें 1. हर माह जन्मदिन उत्सव फॉर्मेट प्रकाशित किया जाएगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, व्यूरो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले मंगाये जायेंगे, उनके जन्मदिन पर उन्हें सुनिश्चित उपहार दिया जाएगा। 3. प्राप्त जन्मदिन के फॉर्मेट को एकत्रित कर महाबम्पर ड्रॉ में शामिल किया जायेगा जिसका ड्रॉ नवम्बर 2025 में किया जायेगा। 4. जन्मदिन फॉर्मेट के साथ आधा कर्पा या जन्म फॉर्मेट के साथ 3 माह अखबार का मासिक बिल लगाना अनिवार्य होगा। 5. जन्मदिन फॉर्मेट की फोटो कापी मान्य नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते। 7. विज्र में दर्शाए गए उपहार भिन्न हो सकते हैं।

